

**Ruhlara,
gözbagçylyga we
jadygöýlige
ynanmak**

Ruhlara, gözbagçylyga we jadygöýlige ynanmak

1. Ysraýyllylaryň arasyndaky pal atýan we jadygöýlik edýän adamlary Hudaýyň ölüme buýrandygyny bilýäňizmi?

«Jadygöýlik bilen meşgullanýan her bir aýaly öldürin» (Çykyş 22:18).

2. Ruhlar ýa-da ölüler bilen aragatnaşyk etmek adamy murdar edýändigini, şondan soň ol adamyň Hudaý bilen gatnaşyk edip, Onuň önünde durup bilmeýändigini bilýäňizmi?

«Jadygöýlere we palçylara ýüz tutmaň. Olardan maslahat sorap, özüňizi murdar etmäň. Siziň Hudaýyňyz Reb — Mendirin» (Lewiler 19:31).

3. Porhanlara, jadygöýlere we gözbagçylara kömek sorap ýüz tutany Hudaý Öz ysraýyl halkynyň içinden sogrup taşlandygyny bilýäňizmi?

«Eger kimde-kim biwepalyk edip, jadygöýleriň we palçylaryň yzyna eýerse, Men ondan ýüz öwrerin we ony öz halkymdan çetleşdirerin» (Lewiler 20:6).

4. Köne Ähtde Hudaýyň hökümi boýunça ölüleriň ruhuny çagyran her bir adama daşlanyp öldürilmek jezasynyň berlendigini bilýäňizmi?

«Jadygöý, palçy bolan erkegu-aýal daşlanyp öldürilsin. Olaryň gany öz boýunlarynadyr» (Lewiler 20:27).

5. Jadygöýlik, pal atmaklyk, merhumy çagyrmak, hiromantiýa (eliň aýasyna seredip, täleý garamak) — bularyň barysy ruhlara ynanmaga ýakyndygyny we Hudaýyň berk ýazgarýan zatlarydygyny bilýäňizmi?

«Siziň arañyzda hiç kim ogluny ýa-da gyzyny oda ýakyp, gurbanlyk bermesin. Palçylyk etmäň, müneçjim ýa-da bilgiç bolmaň, jadygöýlik etmäň. Şeýle hem, hiç biriňiz gözbagçylyk edip, arwah-jynlar ýa-da ruhlar bilen maslahatlaşmaň, ýa-da çözüdiň jogabyny ölülerden gözlemäň» (Kanun taglymaty 18:10-11).

6. Jadygöýlik we onuň bilen baglanyşykly adatlary sebäpli Hudaýyň kenganlary çykaryp kowandygyny bilýäňizmi?

«Siziň arañyzda hiç kim ogluny ýa-da gyzyny oda ýakyp, gurbanlyk bermesin. Palçylyk etmäň, müneçjim ýa-da bilgiç bolmaň, jadygöýlik etmäň. Şeýle hem, hiç biriňiz gözbagçylyk edip, arwah-jynlar ýa-da ruhlar bilen maslahatlaşmaň, ýa-da çözüdiň jogabyny ölülerden gözlemäň. Çünki bu işleri edýänler Reb üçin nejisdir. Ine, şu nejis işleri üçin Hudaýyňyz Reb olary siziň önüňizden kowup çykarýar» (Kanun taglymaty 18:10-12).

7. Şamuwel Şawulyň boýun egmezlik günäsiniň agyrlygyny iň güýçli deňeşdirme bilen deňeýär.

Onuň günäsini jadygöýlik bilen deňändigini siz bilýärsiňizmi?

«Çünki topalaň palçylyga barabar günädir. Tekepbirlik şere we butparazçylyga barabardyr....» (Şamuweliň birinji kitaby 15:23).

8. Hudaýyň wepaly guly bolan Ysraýylyň patyşasy Şawulyň, ähli jadygöýleri (palçylary) öz ýurdundan kowandygyny bilýäňizmi?

«..... Şawul bolsa porhanlardyr jadygöýleri çykaryp kowupdy» (Şamuweliň birinji kitaby 28:3).

9. Şawulyň öz günäsi zerarly Hudaý bilen gatnaşygy kesileninden soň, onuň jadygöýe ýüz tutandygyny bilýäňizmi?

«Şawul Rebbe ýüz tutdy, yöne Reb oňa ne düýşde, ne Urymyň üsti bilen, ne-de pygamberleriň üsti bilen jogap berdi. Soňra Şawul öz hyzmatkärlerine: «Maňa bir porhan aýal tapyň. Men onuň ýany-na gidip, ondan bir zady haýyş etjek» diýdi. Hyzmatkärler oňa: «Endorda bir porhan bar» diýdiler» (Şamuweliň birinji kitaby 28:6-7).

10. Şawulyň tagtdan agdarylmagynyň we biwagt ölüminiň sebäbi, onuň ruhlara ýüz tutandygy zerarly Hudaýyň jezasydygyny bilýäňizmi?

«Şeýdip, Şawul öz biwepalygy üçin öldi. Ol Rebbiň buýrugyny berjaý etmän, Oňa biwepalyk etdi. Üstesine-de, ol Rebden maslahat soraman,

jadygöýden maslahat sorady. Şonuň üçin hem Reb ony öldürdip, patyşalygyny Essäniň ogly Dawuda berdi» (Ýyl Ýazgylarynyň birinji kitaby 10:13-14).

11. Azgyn Manaşe patyşanyň eden günäleriniň sanawynyň jadygöýlikden, palçylykdan, porhançylykdan ybaratdygyny bilýäňizmi?

«Ol ogullaryny Hinnom jülgesinde otdan geçirdi. Müneçjimlik, jadygöýlik, palçylyk etdi, gözbagçylar we ruhlary çagyryanlar bilen gatnaşyk açdy. Rebbiň gaharyny getirmek üçin Onuň nejis görýän gaty köp işlerini etdi» (Ýyl Ýazgylarynyň ikinji kitaby 33:6).

12. Hudaýyň Ysraýyldan ýüz öwürmeginiň sebäpleriniň biri — ysraýyllaryň jadygöýlik we ruhalry çagyrmak bilen meşgullanandyklary üçindigini bilýäňizmi?

«Çünki Sen halkyňy, Ýakubyň neslini terk etdiň, çünki olar gündogaryň urp-اداتyndan doldular, piliştliler kimin palçy boldular we kesekileriň çagasy bilen el-ele berýärler» (Işaya 2:6).

13. Siz Hudaýa ýüz tutmagyň deregine ölülere ýüz tutsaňyz, onda siz hakykatdan hem Hudaýa dil ýetirýändigizi bilýärsiňizmi?

«Size: "Pyşyrdaşýan we hümrdeşýän jyn tutýanlara we jadygöýlere ýüz tutuň" diýenlerinde: "Bir halk diriler üçin öz Hudaýyna däl-de, ölüle-

re ýüz tutarmy?” diýiň» (Işaya 8:19).

14. Siz palçylaryň däli-telbe hem bolýandygyny bilýäňizmi? Mysal üçin Pawlus Isanyň ady bilen Filipiden bolan gyzyň içinden erbet ruhlary çykardy.

«Soňra doga okalýan ýere barýarkak, pal atmaklyk bilen hojaýynlaryna uly gazanç getirýän, palçy ruhly bir kenize duş geldik. Bu gyz Pawlus dagymyzyň yzmyza düşüp: «Bu adamlar hemmelerden beýik Hudaýyň gullary, olar bize gutulma ýoluny wagyz edýärler!» diýip gygyrýardy. Ol gygyrmasyňy ençeme günläp dowam edensoň, Pawlus gaty tolgundy, yzyna öwrülip, ruha: «Onuň içinden çykmagy Isa Mesihniň adyndan saňa buýurýaryn!» diýdi. Ruh şol sagadyň özünde daşary çykdy» (Resullaryň Işleri 16:16-18).

15. Hakyky mesihleriň, meselem, edil Efesdäki mesihiler ýaly porhançylyk we jadygöýlik bilen hiç hili bagly bolmaly däldiklerini bilýäňizmi?

«Jadygöýlik bilen meşgullanýanlaryň bir topary kitaplaryny üýşürip, hemmäniň gözüniň alnynda ýakdy. Olaryň bahasyny hasaplanlarynda, elli mün kümüş pula ýetdi» (Resullaryň Işleri 19:19).

16. Siz Injilde jadygöýligiň ten günäsine deň diýlip ýazylandygyny we kim onuň bilen meşgullansa Hudaýyň Patyşalygyna girip bilmejekdigini bilýärmisiňiz?

«Ten işleri bellidir. Olar zynahorlyk, murdarlyk, ahlaksyzlyk, butparazlyk, jadygöýlik, duşmanlyk, dawa, göripçilik, gahar, jenjel, bölünişik, pyrgalar, içigaraçylyk, adam öldürmeklik, serhoşluk, aýşy-eşret we şunuň ýaly zatlardyr. Bulary edýänleriň Hudaýyň Patyşalygyny miras almajagyny ozal aýdyşym ýaly, ýene-de aýdýaryn» (Galatýalylar 5:19-21).

17. Kim jadygöýlik bilen meşgullanýan bolsa Gögüň Patyşalygyna girmejekdigini we Hudaýyň hemişelik ondan ýüz öwürjekdigini bilýäňizmi?

«Emma gorkagyň, imansyzyň, ýigrenjiniň, ganhoryň, zynagäriň, jadygöýiň, butparazyň, bütin ýalançylaryň soňy kükürt bilen ýanyan ot kölüdir. Ikinji ölüm budur» (Ylham 21:8).

«Itler, ýagny jadygöýler, zynagärler, ganhorlar, butparazlar, ýalany söýüp, işlerini ýalan bilen ýöredenleriň bary daşarda galar» (Ylham 22:15).

18. Siz arwah-jynlaryň Hudaýyň önünde tit-reşýändiklerini we Onuň beýik güýjüne boýun egýändiklerini bilýäňizmi?

«Sen Hudaýyň birligine ynanyarsyň; ýagşy edýärsiň; jynlar hem ynanyar, sandyraşýar» (Ýakup 2:19).

19. Arwah-jynlar tarapyndan ynandyrylýan heläkleýji taglymata eýerýänleriň sany artanda —

bu soňky günleriň, ýagny basym hökümiň golaýlaşýandygyny öňünden duýdurýan alamatlaryň biridigini bilýärsiňizmi?

«Ruh nygtap aýdýar: soňky wagtlarda käbir adamlar imandan dänەر. Ynsaplaryna dag basylan ýalançylaryň ikiýüzlüligi zerarly aldawçy ruhlara, jynlaryň taglymatlaryna gulak asar» (1 Timoteos 4:1-2).

Biz ýokarda mysal getirilen aýatlara görä, ruhlara ynanmak, gözbagçylyk we jadygöýlik — şeýtan bilen gönümel baglanşyklydygyny, Hudaýa biwepalyk edip, şeýtana boýun egmekdigini görýäris.

Hudaýyň Patyşalygyna girmek üçin, bu günäleriňi toba etmek bilen bulary goýup, Isa Mesih bilen täze durmuşa başlamak gerek.

Hudaý size ýardam bersin!